

Stórfeløgini kappast einsamøll

Johan Byrial Hansen og liðfelagarnir smoygdu sær sunnudagin upp um niður-flytingarstrikuna, meðan tað sær svart út hjá SønderjyskE

SUPERLIGAN
Jóannes Hansen

Danska landskappingin fór sunnudagin í vetrarfrí. Hósdagin og sunnudagin skulu nøkur av feløgnum spæla í Royalu liguni, og so verður friður inntil eina ferð í vár. Fyrsta umfarið í landskappingini eftir vetrarsteðgin verður á Grækarismessu.

Í vikuskiftinum styrktu tey bæði oddaliðini FCK og Brøndby um sína støðu. Eingin ivi er um, at tað verður annað hetta liðið, sum fer at vinna DM. Spurningurin er bara, um tað fer at eydnast Brøndby í vár at fáa FCK aftur. Fjarstøðan í vetrarsteðginum er fyra stig. Tjúgu umfør eru avgreidd, og Brøndby hevur møguleika at taka munin fram til FCK innaftur í ellivu umförum í vár.

Viborg er framvegis á triðja plássi. Hesa ferð høvdu teir møguleika at taka seg inn á oddaliðið, men teir taptu 3-1 í Parkini. Dysturin var merkisverdur á tann hátt, at gamli álopsfelagin hjá Toda Jónsson, Peter Møller, segði superliguni farvæl. Peter Møller er

tann, sum hevur skorað flest mál í superliguni, síðani hon sá dagsins ljós í 1992. Umframti í FCK hevur hann eisini umboðað Brøndby og AaB í donskum fótbólti. Eisini hevur hann spælt í PSV í Hollandi og Oviedo í Spania. Nú skal Peter Møller royna seg sum tíðindamaður í DR sjónvarpinum.

Brøndby var á útivølli í Farum. Í ellivu royndum hevur tað ikki eydnast FCN at vinna á Brøndby, og tað gjørdu teir heldur ikki hesa ferð. Brøndby vann 2-0. Bæði málini vórðu skorað í sambandi við deyð-bóltsstøður.

Esbjerg er so spakuliga við at koma seg, eftir at tað leingi gekk syndarliga illa. Hesa ferð vóru teir á útivølli í Haderslev. SønderjyskE er á tólvta og aftasta plássinum. Teir lögdu seg á odda, men Esbjerg, sum segði farvæl við sera væl umtókta venjaran Ove Pedersen, vann 3-1.

Ove Pedersen skal nú royna seg í AGF, og har verður uppgávan ivaleysa stór. Takið verður í fyrstu atløgu at fáa stórfelagið burtur av niðurflytingarplássinum, sum AGF nú er á.

Sunnudagin var AGF í Horsens, har jysku grannarnir telvaðust um at sleppa upp um keðiligu strikuna. Johan Byrial Hansen var á sínum fasta plássi í Horsens verjuni, og tað eydnaðist honum og liðfeløgnum at vinna 2-1. Einki er at siga til, at lagið var gott í Horsens. Hetta var fyrsti heimasigurin í hesum

kappingarárinum, og í Horsens eru teir sera væl nøgdir við, at tað hevur eydnast teimum at halda sær omanfyri strikuna. Málið er í fyrstu royndini í superliguni at sleppa undan at flyta niður aftur.

Hjá AaB hevur tað gingið væl seinastu tíðina, eftir at tað nógvu tey fyrstu umførini var sera soltið. Hesa ferð vann AaB 4-1 í Silkeborg. Nú hevur felagið hjá Súna Olsen rokkið fimta plássinum. Teir eru fyra stig frá fjórða plássinum, sum ber atgongd til Royalu kappingina við sær. AaB luttekur í tí kappingini í ár. Hósdagin skulu teir spæla á útivølli í Gøteborg.

OB vann leygardagin 2-1 í Herning. Sigurin ber við sær, at OB heldur tørn um fjórða plássið. Hjá FCM stendur verri til. Í Danmark verður mett, at venjarin hjá teimum, Erik Rasmussen, er fremsta evni at fáa sekkin í vetrarsteðginum. Tað var hann, sum eina ferð í summar ikki helt nakað serligt um B36, sum hevði staðið seg so væl móti FCM.

Danska Sas-ligan											
	d	v	-	j	-	t	v mál	t mál	+/-	stig	
1 FCK (M)	20	15	-	4	-	1	40	13	27	49	
2 Brøndby (S)	20	14	-	3	-	3	40	17	23	45	
3 Viborg	20	11	-	4	-	5	38	24	14	37	
4 OB	20	9	-	5	-	6	30	22	8	32	
5 AaB	20	7	-	6	-	7	28	25	3	27	
6 FC Nordsj.	20	6	-	7	-	7	29	27	2	25	
7 Esbjerg	20	6	-	5	-	9	26	30	-4	23	
8 FCM	20	5	-	6	-	9	27	39	-12	21	
9 Silkeborg	20	5	-	5	-	10	17	32	-15	20	
10 AC Horsens	20	3	-	10	-	7	14	26	-12	19	
11 AGF	20	3	-	7	-	10	27	41	-14	16	
12 SønderjyskE	20	3	-	4	-	13	26	46	-20	13	
Føroyskir leikarar: Johan Byrial Hansen (AC Horsens), Súni Olsen (Aab), Rógvi Jacobsen (SønderjyskE)											
Enska Premier League											
	d	v	-	j	-	t	v mál	t mál	+/-	stig	
1 Chelsea	15	13	-	1	-	1	34	7	27	40	
2 Manchester Utd.	14	9	-	3	-	2	24	13	11	30	
3 Liverpool	14	8	-	4	-	2	18	8	10	28	
4 Tottenham	15	7	-	6	-	2	19	12	7	27	
5 Arsenal	14	8	-	2	-	4	22	12	10	26	
6 Bolton	14	8	-	2	-	4	17	13	4	26	
7 Wigan	14	8	-	1	-	5	16	13	3	25	
8 Manchester City	15	7	-	3	-	5	20	14	6	24	
9 West Ham	13	5	-	4	-	4	17	13	4	19	
10 Middlesbrough	15	5	-	4	-	6	20	21	-1	19	
11 Newcastle	15	5	-	4	-	6	13	15	-2	19	
12 Charlton	14	6	-	1	-	7	19	23	-4	19	
13 Blackburn	15	5	-	3	-	7	15	20	-5	18	
14 Fulham	15	4	-	4	-	7	16	20	-4	16	
15 Aston Villa	15	4	-	4	-	7	15	23	-8	16	
16 Everton	14	5	-	1	-	8	7	16	-9	16	
17 WBA	15	3	-	4	-	8	15	24	-9	13	
18 Portsmouth	15	2	-	4	-	9	11	23	-12	10	
19 Birmingham	13	2	-	3	-	8	8	17	-9	9	
20 Sunderland	16	1	-	2	-	13	14	33	-19	5	
Føroyskir leikarar: Ingi Højsted (Birmingham)											
Enska League Championship											
	d	v	-	j	-	t	mál	v mál	t mál	+/-	stig
1 Reading	22	16	-	5	-	1	41	11	30	53	
2 Sheff Utd.	22	15	-	4	-	3	43	21	22	49	
3 Leeds	21	11	-	6	-	4	28	19	9	39	
4 Watford	22	10	-	8	-	4	37	26	11	38	
5 Luton	22	10	-	4	-	8	33	31	2	34	
6 Preston	22	7	-	11	-	4	26	20	6	32	
7 Burnley	22	9	-	5	-	8	31	26	5	32	
8 Crystal Palace	20	9	-	4	-	7	32	23	9	31	
9 Wolverhampton	22	7	-	10	-	5	27	19	8	31	
10 Cardiff	22	8	-	7	-	7	32	26	6	31	
11 Stoke	22	10	-	1	-	11	26	30	-4	31	
12 Southampton	21	5	-	13	-	3	24	19	5	28	
13 QPR	22	7	-	7	-	8	25	31	-6	28	
14 Derby	22	5	-	10	-	7	29	32	-3	25	
15 Ipswich	21	6	-	7	-	8	24	34	-10	25	
16 Leicester	21	5	-	9	-	7	23	25	-2	24	
17 Hull	22	5	-	8	-	9	20	25	-5	23	
18 Norwich	22	6	-	5	-	11	21	29	-8	23	
19 Coventry	22	4	-	10	-	8	27	34	-7	22	
20 Plymouth	21	4	-	8	-	9	17	28	-11	20	
21 Sheff Wed	22	4	-	8	-	10	17	28	-11	20	
22 Brighton	22	2	-	13	-	7	21	30	-9	19	
23 Crewe	22	4	-	7	-	11	23	43	-20	19	
24 Millwall	22	3	-	8	-	11	17	34	-17	17	
Føroyskir leikarar: Claus Bech Jørgensen (Coventry)											

Coventry venjarin gjørdi skjótt av og skifti triggjar spælarar út. Tað bar við sær, at hóttandi tap vendist til tryg stig

DEILD ONGLAND
Jóannes Hansen

Tað hevur ikki gingið nakað serligt hjá Coventry og Claus Bech Jørgensen higartil í ár. Niðurflytingar hóttanin hevur støðugt verið í nánd,

og tað hevur verið langt millum sigrarnar.

Sunnudagin eydnaðist tað væl í heimadystinum móti Plymouth. Men tað sá einki út fyrstu lötuna. Gestirnir lögdu bragdliga fyri, og miðskeiðis í fyrra hálvleiki lögdu teir seg á odda.

At teir vóru komnir afturum hevði við sær, at Coventry venjarin Mický Adams gjørdi skjótt av. Í 28. minuttí skifti hann triggjar spælarar út. Tølini siga, at útskiftingarnar hjálptu. Í 36.

minuttí javnaðu teir, og dygst undan steðginum lögdu teir seg framum.

Fýra minuttir eftir steðgin økti Coventry til 3-1, og Plymouth megnaði ikki at svara aftur.